

निविदापूर्व बैठक ही प्रारूप निविदा मंजूरी प्रदान  
करणा-या अधिका-यांच्या उपस्थितीत आयोजित  
करण्याबाबत.

महाराष्ट्र शासन  
सार्वजनिक बांधकाम विभाग  
शासन परिपत्रक क्र.सीएटी २०१७/प्र.क्र.८/इमारती-२  
मादाम कामा मार्ग, हुतात्मा राजगुरु चौक,  
मंत्रालय, मुंबई-४०० ०३२  
दिनांक- २४/०५/२०१८

**वाचा :-** शासन निर्णय क्र.सीएटी २०१७/प्र.क्र.८/इमा-२, दि.१२ एप्रिल २०१७

**प्रस्तावना :-**

सार्वजनिक बांधकाम विभागांतर्गत ई-निविदा कार्यप्रणालीबाबत उपरोक्त शासन निर्णयानुसार बांधकामाच्या निविदेची निविदापूर्व बैठक आयोजित करणे बंधनकारक आहे. परंतु काही प्रकरणी निविदांबाबत कार्यवाही होण्याच्या दृष्टीने निविदापूर्व बैठक ही प्रारूप निविदा मंजूरी प्रदान करणा-या अधिका-यांच्या उपस्थितीत न झाल्याने निविदाकारांनी उपस्थितीत केलेल्या मुद्द्यांचे समाधान न झाल्याचे शासनाच्या निदर्शनास आले आहे. त्यामुळे शासन खालीलप्रमाणे सूचना निर्गमित करीत आहे.

**शासन निर्णय :-**

सार्वजनिक बांधकाम विभागांतर्गत विविध इमारती, रस्ते व पूलांचे प्रकल्पांकरिता आवश्यक असलेल्या ई-निविदा कार्यप्रणालीबाबत बांधकामाची निविदापूर्व बैठक प्रारूप निविदा मंजूरी प्रदान करणा-या अधिका-यांच्या उपस्थितीत होणे आवश्यक आहे.

सदर शासन परिपत्रक महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१८०५२४११३६५३३९१८ असा आहे. हा आदेश डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

( सं. मु. उत्तरवार )  
कक्ष अधिकारी, महाराष्ट्र शासन

प्रति,

१. मा.मंत्री (सार्वजनिक बांधकाम) यांचे खाजगी सचिव, मंत्रालय, मुंबई
२. सर्व मुख्य अभियंता (विद्युतसह), सार्वजनिक बांधकाम प्रादेशिक विभाग
३. सर्व अधीक्षक अभियंता (विद्युत व यांत्रिकी सह), सार्वजनिक बांधकाम मंडळ

अधीक्षक अभियंते यांनी त्यांच्या अधिनस्त विभागातील कार्यालयांना सदर शासन परिपत्रकाची प्रत अग्रेषित करावी.

४. कार्यासन इमारती-२ निवड नस्ती.